

# منہاج القرآن ویمن لیگ کی سرگرمیاں

## منہاج القرآن ویمن لیگ تحصیل جہلم (رپورٹ: بشکیلہ طاہر)

مورخہ 17 اپریل تا 30 جون 2010ء تحصیل جہلم کی 15 یونین کونسلوں میں تنظیم سازیوں عمل میں لائی گئیں۔ منہاج اسلامک سنٹر کوئلہ فقیر میں 40 روزہ اسلامک لرننگ کورس محترمہ آمنہ انجم کی زیر نگرانی منعقد کروایا گیا جس میں تقریباً 48 طالبات نے شرکت کی۔ بگا سعلیہ میں تحصیلی عہدیدار محترم شاہد بغدادی نے عرفان القرآن کورس کروایا۔ منہاج اسلامک سنٹر جادہ میں 2 ماہ کا عرفان القرآن کورس بھی شروع کیا گیا ہے جس میں لیکچر کے فرائض محترمہ سمیرا شاہین نے ادا کئے اور تقریباً 55 طالبات کو قرآن پاک کے علم سے نوازا اس کے علاوہ ووکیشنل سنٹر بھی قائم کیا گیا ہے جس کے تحت تقریباً 44 خواتین سلائی کے ہنر کو سیکھ رہی ہیں۔

منہاج اسلامک سنٹر کالا گوجراں میں سہ ماہی ووکیشنل لرننگ کورس کا آغاز کیا گیا ہے اور تقریباً 30 طالبات نے داخلہ لیا۔ اڑھائی مہینوں میں 3 بار تحصیلی عہدیداران تحریک منہاج القرآن کے ساتھ اور 3 بار مختلف UCs کی ویمن لیگ کے ساتھ میٹنگز کا انعقاد بھی کیا گیا۔ پہلی میٹنگ مورخہ 25 اپریل سابقہ تحصیلی عہدیداران MWL کے ہاں منعقد ہوئی۔ جس میں ان کے مسائل و آراء زیر بحث آئیں۔ دوسری میٹنگ مورخہ 22 مئی کو تیسری میٹنگ مورخہ 30 جون کو 9 یونین کونسلوں کی تنظیمات کے ساتھ میٹنگ ہوئی۔ جس میں آئندہ لائحہ عمل اور رفاقت سازی، وابستگی مہم اور زکوٰۃ مہم جیسے امور زیر بحث آئے۔ اس کے علاوہ دارا پور، چوٹالہ، طور، ڈھوک شادی، بجوالہ کلاں، بھڈیالہ سیداں وغیرہ کی تنظیمات فون کے ذریعے میٹنگ کی گئی۔ کئی مرتبہ خود جا کر یا ان تنظیمات کے کوآرڈینیٹرز سے رپورٹس لی گئیں۔ تمام UCs کی تنظیمات سے وقتاً فوقتاً رابطہ استوار رکھا گیا۔

مختلف UCs سے وصول کردہ ریکارڈ کی تفصیل کچھ یوں ہے:

حلقہ جات درود و سلام 133، ڈیفالٹرز بحالی 30، نئی رفاقتیں 55، وابستگیاں 90، کل درود شریف

1,53,97,200

کم عمر بچیوں میں عشق مصطفیٰ ﷺ اجاگر کرنے کے لئے چلڈرن لیگ کا قیام عمل میں لایا گیا ہے۔ ماہانہ درس عرفان القرآن منعقدہ فرسٹ مون میرج ہال میں مقامی خواتین کے علاوہ طور، چوٹالہ، سنگھوئی، کوئلہ فقیر اور گردونواح سے خواتین کی کثیر تعداد نے شرکت کی۔

## اسلامک لرننگ کورس 2010ء (گوجرانوالہ) (رپورٹ: ناظمہ دعوت)

منہاج القرآن ویمن لیگ گوجرانوالہ کے زیر اہتمام تعطیلات موسم گرما میں اس سال PP95 اور PP92 میں اسلامک لرننگ کورس کا اہتمام کیا ہے۔ ان دونوں کورسز میں سورۃ نور اور سورۃ احزاب کا ترجمہ و تفسیر پڑھائی جائے گی۔ اس کے علاوہ فقہ، تحریک اور قائد تحریک، سیرۃ الرسول، عقائد، تصوف، شخصیت قائد اور فکر و تنظیم پر مبنی لیکچرز دیئے جائیں گے۔

مرکزی قائدین میں سے محترم ثناء اللہ ربانی، محترم فرحان ثنائی، محترم علی اکبر قادری، محترم فرحت حسین شاہ، محترم طاہر حمید تنولی، محترم عبدالقادر تشریف لارہے ہیں جبکہ مقامی لیکچرز میں محترم نعمان صدیقی، محترمہ فریحہ سراج، محترم شفیق تبسم، محترمہ نسرین اسلم، ڈاکٹر منیر ہاشمی، محترم احمد جمال ناصر (سیالکوٹ)، محترمہ حریرہ بابر، محترمہ عظمیٰ امانت۔ انچارج حلقہ درود گوجرانوالہ محترم زاہد الیاس میر، محترم عبدالحمید فاروق، محترم احمد فاروق حیدر، پروفیسر اعظم نوری، محترم آصف حبیب اور نعت کے لئے محترم فیض رسول فیضان (ایوارڈ یافتہ)، محترم قاری شفاقت علی اور محترم ظفر اقبال مختلف موضوعات پر لیکچرز دیں گے۔

ان دونوں کورسز کا دورانیہ ایک ماہ تھا۔ PP95 کا کورس جو کہ تحصیل تنظیم اریج کرواتا ہے۔ اس کا دورانیہ 20 جون تا 20 جولائی تھا۔ جبکہ PP92 کے کورس کا دورانیہ 15 جون تا 15 جولائی تھا۔ PP92 کا کورس ایک سکول میں کروایا گیا جبکہ تحصیل ٹیم نے اپنا کورس جان میرج ہال میں منعقد کروایا۔ فی کس فیس 300 رکھی گئی ہے۔

### شب بیداری

6 اگست کو منہاج القرآن ویمن لیگ اور MSM ملکہ ہانس نے شب برات کی مبارک فیوضات سے فیض یاب ہونے کے لئے شب بیداری کا انتظام کیا گیا۔ جس میں 35 خواتین نے شرکت کی۔ نماز عشاء کے بعد نعت خوانی کی گئی۔ نماز توبہ اور نماز حاجت ادا کی گئی۔ 45 منٹ ذکر و اذکار اور درود شریف بلند آواز میں پڑھا گیا۔ کمپیوٹر پر قائد محترم دوران اعکاف کی گئی دعا خواتین کو سنائی گی۔ ابتدائے تہجد پر نماز تہجد پڑھی گئی پھر اجتماعی دعا کی گئی اور شب بیداری کا اختتام سحری پر کیا گیا تمام شرکاء کو روزہ رکھوایا گیا اور یوں ایک خوبصورت شام اختتام پذیر ہوئی۔

### محفل معراج النبی ﷺ (شورکوٹ) (رپورٹ: تہمینہ باجوہ)

ویمن لیگ شورکوٹ نے معراج النبی ﷺ کے سلسلے میں تحصیل شورکوٹ میں سالانہ محفل کا انعقاد کیا۔

جس میں ہزار سے زائد خواتین نے شرکت کی۔ منہاج نعت کونسل نے نعت خوانی کی جبکہ خطاب محترمہ ڈاکٹر کلثوم اور محترمہ شوقیہ تبسم نے کیا۔ شور کوٹ کینٹ میں تو معنی والنجم نہ سمجھا تو کیا، کے عنوان کے تحت پروگرام انعقاد پذیر ہوا۔ کمپیوٹرنگ کے فرائض محترمہ راقمہ نے انجام دیئے۔ شب بیداری کا اختتام درود و سلام سے کیا گیا۔

## اسلامی کتب میلہ (کوئٹہ) (رپورٹ: رفعت جبین)

منہاج القرآن ویمن لیگ کے زیر اہتمام مورخہ 7-8 جولائی 2010ء کو گورنمنٹ گرلز ڈگری کالج کوئٹہ میں شیخ الاسلام ڈاکٹر محمد طاہر القادری کی معرکہ آراء تصانیف اور سی ڈیز کی نمائش کا دو روزہ انعقاد کیا گیا۔ جس میں منہاج القرآن ویمن لیگ کی عہدیداران اور کارکنان ناظمہ مسز شازیہ محمود، نائب ناظمہ حنا انجم، راقمہ۔ نائب ناظمہ گوشہ درود رعنا کاشف، مسز شگفتہ پرویز اور مہوش کے علاوہ 500 طالبات، لیکچرارز اور مختلف شعبہ زندگی سے تعلق رکھنے والی خواتین نے شرکت کی۔ نمائش کا افتتاح گورنمنٹ گرلز ڈگری کالج کی پرنسپل مسز شگفتہ اقبال نے کیا۔ مہمان خصوصی میں وائس پرنسپل مس شہناز، پروفیسر ارم فاروقی، غزالی گرامر سکول کی میڈم ریحانہ شیخ، فریدہ درانی اور مسز سردار عبدالمنان خلجی تھیں۔

طالبات نے عرفان القرآن میں بھی گہری دلچسپی کا اظہار کیا اور پروفیسر صاحب کی سی ڈیز اور بکس کو بھی سراہا۔ اس کتب میلے کے انعقاد کا مقصد طالبات میں اسلامی کتب کے مطالعے کا رجحان پیدا کرنا اور ان کے ذریعے آج کے پرفتن دور میں پیدا ہونے والی اخلاقی برائیوں کے خلاف شعور بیدار کرنا تھا۔ نمائش کے اختتام پر وائس پرنسپل مس شہناز بلوچ نے ہماری اس کاوش کو بہت سراہا۔ یوں اس شاندار کتب میلہ کا اختتام ہوا۔

## اسلامک لرننگ کورس 2010ء (رپورٹ: صدف اقبال)

عصر حاضر کی تمام ضروریات کو مد نظر رکھتے ہوئے، خواتین اور طالبات کی فکری و نظریاتی اخلاقی و روحانی تربیت کے لئے منہاج القرآن ویمن لیگ ہر سال گرمیوں کی تعطیلات میں اسلامک لرننگ کیمپ کا انعقاد کرتی ہے اپنی سابقہ روایت کو برقرار رکھتے ہوئے اس سال بھی منہاج القرآن ویمن لیگ نے مورخہ 5 جولائی سے 11 جولائی تک منہاج گرلز کالج برائے خواتین ٹاؤن شب میں اسلامک لرننگ کورس کا انعقاد کیا جس میں ملک کے طول و عرض سے کم و بیش 200 طالبات و خواتین نے شرکت کی۔

کورس میں داخلے کے لئے کم از کم میٹرک کی شرط رکھی گئی۔ اس کورس کے تمام انتظامی امور کو باحسن و

خوبی انجام دینے کے لئے کئی کمیٹیاں تشکیل دی گئیں مرکزی کمیٹی کی سربراہ محترمہ سمیرا رفاقت تھیں اور نائب سربراہ محترمہ ساجدہ صادق تھیں۔ سیکرٹری محترمہ مریم حفیظ اور ممبران محترمہ فریحہ خان، محترمہ شائلہ عباس، محترمہ صائمہ بتول، محترمہ رافعہ علی، محترمہ عائشہ شبیر اور محترمہ طاہرہ فردوس نے سربراہ کیمپ کی زیر نگرانی اپنی انتھک کاوشوں سے اس کیمپ کو کامیاب بنایا۔ تمام امور کو Dicipined طریقے سے انجام دینے کے لئے جن ذیلی کمیٹیز کو تشکیل دیا گیا ان میں رجسٹریشن کمیٹی، دعوتی کمیٹی، میڈیا کمیٹی، اکیڈمک معاملات کمیٹی، تربیتی کمیٹی، محافل کمیٹی، ٹرانسپورٹ کمیٹی، فنانس کمیٹی، ہاسٹل کمیٹی، صفائی کمیٹی، لائبریری کمیٹی، Mess کمیٹی، میڈیکل کمیٹی، Exam کمیٹی، ریکارڈ keeping کمیٹی اور انٹرویو پینل شامل ہیں جن میں مرکزی ممبران کے علاوہ محترمہ زریں لطیف، محترمہ ارشاد اقبال، محترمہ حلیمہ سعدیہ، محترمہ سدرہ کرامت، محترمہ عطیہ بنین، محترمہ فائزہ اکرام، محترمہ فاطمہ حفیظ، محترمہ زارا بشیر، محترمہ عائشہ شفیق اور راقمہ اپنی اپنی ذمہ داریاں حتی المقدور نبھائیں۔

اس 7 روزہ Camp میں طالبات کو تجوید و ترجمہ قرآن، سیرت پاک، علم الفقہ، عقائد، تحریک، قائد تحریک، فن نعت اور فن گفتگو پر Lectures دیئے گئے۔ محترم شریف کمالوی صاحب نے 7 دن طالبات کو تجوید اور ترجمہ جبکہ محترمہ شائلہ عباس نے نعت سکھائی۔ باقی اساتذہ کرام میں محترم صاحبزادہ مسکین فیض الرحمن درانی امیر تحریک، محترم سینئر نائب ناظم اعلیٰ شیخ زاہد فیاض، محترم عبدالعزیز دباغ نائب ناظم اعلیٰ، محترم حافظ فرحان ثنائی، محترم فرحت حسین شاہ، محترم احمد نواز انجم، محترم افضل کانبجو، محترم تنویر اعظم سندھو، محترم بشیر خان لودھی، محترمہ فرح ناز، محترمہ فریدہ سجاد، محترمہ رافعہ علی، محترمہ سمیرا رفاقت، محترمہ ساجدہ صادق اور محترمہ فریحہ خان نے نہایت احسن انداز میں بہت پر مغز اور مدلل لیکچرز دیئے جنہیں تمام طالبات نے بے حد سراہا۔

11 جولائی بروز اتوار اس Camp کی اختتامی تقریب انعقاد پذیر ہوئی جس میں مرکزی ٹیم ممبران کے علاوہ محترمہ ڈاکٹر نوشابہ حمید اور منہاج گریڈ کالج کی نمائندگی کرتے ہوئے محترمہ عطیہ حیدر نے خصوصی شرکت کی۔ محترمہ ساجدہ صادق اور محترمہ مریم حفیظ نے نقابت کے فرائض سرانجام دیئے۔ اس تقریب کا باقاعدہ آغاز تلاوت کلام الہی سے ہوا۔ بعد ازاں منہاج گریڈ کالج کی طالبات (حیدر گروپ) نے نعت خوانی کی۔ محترمہ سمیرا رفاقت نے شرکاء کیمپ سے خصوصی گفتگو کرتے ہوئے انہیں اس Camp میں شرکت پر مبارکباد دی اور اول، دوم، سوئم آنے والی طالبات کو انعامات دیئے۔ نعت میں پہلی پوزیشن لینے والی طالبہ اور کلاس میں بہترین کارکردگی طالبات کو بھی انعام دیئے گئے۔ تقریب کا اختتام محترمہ سدرہ کرامت کی خصوصی دعا سے ہوا۔ شرکاء کے لئے Refreshment کا اہتمام بھی کیا گیا تھا۔

## محفل معراج مصطفیٰ ﷺ (فتح پور لیہ) (رپورٹ: شازیہ محمد)

منہاج القرآن ویمن لیگ اسلامک سنٹر چک نمبر 239 بی ٹی ڈی ای اے فتح پور (لیہ) کے زیر اہتمام محفل معراج مصطفیٰ ﷺ کا انعقاد کیا گیا جس میں 200 سے زائد خواتین نے شرکت کی۔ محفل معراج کا آغاز بعد نماز عشاء ہوا۔ محفل کا آغاز کلام پاک اور نعت رسول مقبول ﷺ سے ہوا۔ محترمہ الماس، محترمہ سدرہ اصغر اور محترمہ راحیلہ ظفر نے ادا کی۔ اسلامک سنٹر کی طالبات نے تقریریں اور مکالمے پیش کئے۔ راقمہ نے نقابت کے فرائض سرانجام دیئے۔ اس کے بعد محترمہ عابدہ انور صدر فتح پور نے معراج مصطفیٰ کے موضوع ”وادی مکہ سے او ادنیٰ تک“ پر جامع، پروقار اور مدلل خطاب کیا۔ صلوٰۃ التبیح کا اہتمام کیا گیا۔ محفل کا اختتام دعا و سلام پر ہوا۔

## محفل ذکر مصطفیٰ ﷺ (ملکہ ہانس)

منہاج القرآن ویمن لیگ ملکہ ہانس کے زیر انتظام 9 مئی بروز اتوار دن 10 بجے 13 ویں ماہانہ محفل ذکر مصطفیٰ ﷺ کا انعقاد ہوا۔ اس پروگرام میں کثیر تعداد میں خواتین نے شرکت کی۔ محفل کا باقاعدہ آغاز تلاوت کلام پاک اور نعت رسول مقبول ﷺ سے ہوا۔ خطاب بعنوان موت قیامت کا مرحلہ اولیٰ ہے محترمہ شائستہ سرفراز نے کیا۔ شیخ الاسلام مدظلہ کا 20 منٹ کا Clip (خشیت و بقاء) کے موضوع پر چلایا گیا۔ منہاج السوی میں سے علامات قیامت پر درس دیا گیا۔ اس کے علاوہ فقہی مسائل میں سے وضو کے مسائل پر درس دیا گیا۔ پروگرام کا اختتام دعا و سلام پر ہوا۔

☆ منہاج القرآن ویمن لیگ ملکہ ہانس کے زیر انتظام 20 جون بروز اتوار دن 10 بجے 14 ویں ماہانہ محفل ذکر مصطفیٰ ﷺ کا انعقاد ہوا۔ محترمہ شائستہ سرفراز نے سفر معراج کے موضوع پر خطاب کیا۔ منہاج السوی میں سے قیام اللیل پر درس دیا گیا۔ شیخ الاسلام مدظلہ کا 20 منٹ کا Clip بھی چلایا گیا۔ جس کا عنوان سفر معراج کے لئے رات کا انتخاب کیوں؟ فقہی مسائل میں سے غسل کے موضوع پر درس دیا گیا۔ اختتام سلام اور دعا پر ہوا۔

☆ شب بیداری: منہاج القرآن ویمن لیگ ملکہ ہانس کے زیر انتظام شب معراج کے فیوضات سے فیض یاب ہونے کے لئے مدرسہ وارث شاہ، مدرسہ فیضان مدینہ اور رہائش گاہ حاجی سرفراز خان شاہین پر 9 جولائی کی رات شب بیداری کا انعقاد کیا گیا۔ اس مبارک رات میں 148 دختران اسلام نے ان مقامات پر مل کر رات بھر نعت خوانی، تسبیحات، صلوٰۃ التبیح، نوافل اور ذکر کیا۔ پرسوز دعا کے بعد سحری کا انتظام بھی کیا گیا۔

## محفل معراج النبی ﷺ (اسلام آباد)

منہاج القرآن ویمن لیگ اسلام آباد کے زیر اہتمام منہاج المدینہ ہال میں شب معراج کے موقع پر

شب بیداری کا انعقاد کیا گیا جس میں 100 کے قریب خواتین، منہاج القرآن و یمن لیگ اسلام آباد کی ضلعی تنظیم، تحصیل تنظیمات کے علاوہ منعقدہ عرفان القرآن کورس کی طالبات نے بھی شرکت کی۔

شب بیداری میں خصوصی طور پر محترمہ مسز لطیف جو کہ کراچی سے تشریف لائی تھیں اور سابق صدر

منہاج القرآن و یمن لیگ اسلام آباد محترمہ مدینہ خان نے شرکت کی۔

شب بیداری کا باقاعدہ آغاز تلاوت قرآن مجید اور محفل نعت سے ہوا جس کے بعد محترمہ مدینہ خان نے

نہایت مدلل انداز میں واقعہ معراج کو بیان کیا اور جس کے بعد صلوة التسخیر پڑھائی اس کے علاوہ قائد محترم کا خطاب بھی

سنوایا گیا اور آخر میں ذکر کے بعد دعا کی گئی۔ اس کے علاوہ اسلام آباد کے سیکٹر C-9 کی تنظیم نے بھی PAF میں

شب بیداری منعقد کی جس میں تقریباً 25 خواتین نے شرکت کی۔ اس کے علاوہ PAF کی تنظیم نے بھی شرکت کی۔

## محفل معراج النبی ﷺ (حویلی لکھا) (رپورٹ: شمینہ فیض)

9 جولائی شب 27 رجب المرجب کو منہاج القرآن و یمن لیگ حویلی لکھا کے زیر اہتمام گورنمنٹ بوائز

ہائی سکول میں محفل معراج النبی ﷺ کا اہتمام کیا گیا۔ نقابت کے فرائض محترمہ ثریا منظور قادری نے سرانجام

دیئے۔ محفل کا باقاعدہ آغاز تلاوت قرآن پاک سے ہوا۔ ایک گھنٹہ اجتماعی طور پر آقا ﷺ کی بارگاہ میں درود و

سلام پیش کیا گیا اور بعد میں خواتین کو صلوة التسخیر پڑھائی گئی اور نوافل اور اجتماعی ذکر پاک کی تسبیحات کرائی گئیں

اور پھر قائد محترم کا خطاب (لفظ معراج سبحان کی روشنی میں) بذریعہ پروجیکٹر سنایا گیا اور خطاب کے بعد حویلی لکھا

کی منہاج نعت کونسل نے آقا ﷺ کی بارگاہ میں عقیدت کے پھول نچھاور کئے۔ خواتین کی تعداد کم و بیش ایک

ہزار تھی۔ سلام اور دعا سے محفل اختتام پذیر ہوئی۔

## حضرت سیدنا امام حسین علیہ السلام کی تقریب جشن ولادت

گذشتہ ماہ ہائیڈے ان ہوٹل لاہور میں امام عالی مقام سید الشہداء حضرت امام حسین علیہ السلام کے یوم

ولادت کے موقع پر ایک عظیم الشان تقریب منعقد کی گئی جس میں میزبانی کے فرائض علامہ مشتاق حسین جعفری

(چیئرمین عالمی امن کونسل) نے سرانجام دیئے۔ پروگرام کی صدارت ایم این اے جناب سہیل ضیاء بٹ نے کی جبکہ

تقریب کے مہمان خصوصی مرکزی امیر تحریک منہاج القرآن حضرت صاحبزادہ مسکین فیض الرحمن درانی تھے جنہوں

نے اس موقع پر خصوصی خطاب کرتے ہوئے اسلام کے اعتصام اور عصر حاضر میں وحدت اسلامی کی اہمیت اور

ضرورت کے فلسفے کو اجاگر کیا جس کو سامعین نے بہت سراہا۔ دیگر مہمانان گرامی میں ہاکی کے سابق چیئرمین چوہدری

اختر رسول، مرکزی ناظم رابطہ منہاج القرآن علماء کونسل صاحبزادہ محمد حسین آزاد الازہری، اہل تشیع کے معروف واعظ

علامہ رضوی صاحب، جامعۃ المہنظر کے مدرس علامہ حافظ کاظم رضا نقوی صاحب شامل تھے۔ ☆☆☆☆☆